

Alty çagasy birden doglan ene-atanyň otuz bäş ýyldan soňky ýagdaýy

Category: Geň-taňsy wakalar, Kitapcy

написано kitapcy | 23 январа, 2025

Alty çagasy birden doglan ene-atanyň otuz bäş ýyldan soňky ýagdaýy

ALTY ÇAGASY BIRDEN DOGLAN ENE-ATANYŇ OTUZ BÄŞ ÝYLDAN SOŇKY ÝAGDAÝY

Är-aýal Žanet we Graham Waltonlaryň iň uly arzuwy perzende gözi düşmekdi. Emma olaryň hiç çagasy bolmandyr.

Är-aýal birnäçe ýyllap çaga edinjek bolup jan etdiler. Saglyk ýagdaýlaryna seretdirdiler, emma bulam peýda etmändir. Ahyrynda bolmajak zat bolup duruberipdir, Žanetiň göwresinde çaga galýar.

Žanet we Graham bu şatlykly habary alansoň, begençlerine guş bolup uçýarlar. Gaýgy bilen geçen günler yzda galyppy. Bäbekleriniň doguljak gününe günlerini sanap garaşdylar. Žanet hamylalygynyň altynjy hepdesinde lukmana görüdi. Ynanar ýaly däl: bir däl, iki däl, hatda üç däl, onuň göwresinde alty bäbek bar bolsa näme!

Žanet we Graham eşdenlerine ynanmadylar. Olar bular ýaly zady ýatsa-tursa oýlaryna getirenokdy. Žanet çaga dogurmazyndan birnäçe gün öň hassahana girýär. Çünki munça çagany dogurmak gaty howpludygy sebäpli, ony gözegçilik astynda saklamak gerekdi.

1983-nji ýylyň 18-nji noýabrynda hamylalygynyň otuz birinji hepdesinde Žanet alty sany garagözelek sagdynja gyz çagany Liwerpulda kesar ýoly arkalu dünýä inderýär. Olar dünýäde doglan ilkinji altam çagady. 1984-nji ýylyň başynda çagalarynyň saglyk ýagdaýynyň gowudygy üçin Žanet hassahanadan çykarylady. Graham "The Guardian" gazetine beren interwýusynda:

"Otuz birinji hepdede dünýä indiler. Käbirleriniň öýkeni doly kemala gelmändigini sebäpli lukman gözegçiligi astynda saklanýar" diýdi. Bütin dünýäniň ünsi altamlar Hanna, Ruz, Lusi, Katýa, Sara, Žennä gönükdiler.

Žanet we Graham ýylda 11 müň pampers ulanýardy. Bäbekler bir ýaşyny doldurýança ar-aýal bir gezegem oňly ukusyny almadylar. Olaryň bar işi çagajyklarynyň arlyklaryny çalyşmak, bar aladasy gözleriniň awusyny almak boldy.

Hususanam çagalary ese-boýa galýança biraz kynçylyk çekdiler. Bir aýagy mekdep bilen öý aralygynda galan ene-atanyň ömri gyzlarynyň zyznda geçdi diýen ýaly.

Žanet "Şol ýyllar ýadyma düşýär welin, käşgä çagalarymyza has köp wagt aýran bolsam bolmaýamy diýýän" diýýär. Ar-aýalyň özlere seretmäge wagty bolmasa-da, edepli-ekramly alty gyzlarynyň özüni alyp baryşlaryndan buýsanyp depeleri gök direýär. "Çagaly öý bazar" diýlişi ýaly, olaryň öýünde mähir-muhabbetdir şatlykly güлки hiç wagt egsik bolmady. Gyz doganlar bir-birlerine şeýle bir meñzeşdiler welin... Munuňam üstesine olar bir-birlerine diýseň ýakyn durýarlar.

Bu gün olar otuz ýedi ýaşynda we diýseň ajaýyp durmuş ýollary bar.

Käbirleri eýýäm durmuşa çykdy. Iň kiçijikleri Sara 2014-nji ýyl Žorgi atly gyzjagazy dünýä inderdi. Ekizekleriň arasynda ilkinji çagasy bolan Sarady.

Žanet we Graham ilkinji agtygy dünýä inende Žanet bilen Grahamyň begenjiniň çägi bolmady. Öýleriniň arasy ýakyn bolansoň, olaryň köp wagty agtyjaklary bilen geçýär. Žanet "Daily Mail" gazetine beren interwýusynda: "Kiçijik ýaşly çagalary diýseň gowy görýäris. Olara bu müçede öwretmeli zatlaryň hetdi-hasaby ýok... Wagtyňyz ýogam bolsa, agtygyňa seretmäge hemişe wagt tapýan ekeniň" diýdi.

Žorgijik şular ýaly uly maşgalada terbiýelenýändigini üçin diýseň bagtly, diýseň nesibeli gyzjagaz bolsa gerek. Graham we Žanet wagt tapdyklaryndan agtyjagyny ýanlaryndan aýranoklar. Belki-de, gelejekde olaryň hasam köp agtyklary bolar. Doganlar Hanna, Lusi, Ženni, Ruz, Katýa, Sara ene-atasyny alyp Nýu-Ýorka gezelenje-de gidip geldiler. Olar on ýyldan soň ilkinji

gezek bilelikde gezelenje çykdylar.

Ylaým, şeýle bagtly maşgalada önüp-ösmek her kese nesip
etsin!



@ Kitapçylar.

Geň-taňsy wakalar